

• شاہد تسنیم - ایم۔ اے

لاہوری مرزائی اور مسلمہ نبوت



مرزائی آرگن پیغام صلح لاہور نے گذشتہ اشاعتوں میں منشی قادیان مرزا غلام احمد قادیانی کو غیر نبی ثابت کرنے کے لئے بعض مضامین شائع کئے ہیں، ہمارے بعض بزرگوں کے نام کھلے خط بھی لکھے ہیں، مرزائیوں کی یہ منافق جماعت مسلمانوں کے ایمانوں پر ڈاکہ ڈالنے کے لئے نئے نئے حربے اختیار کرتی ہے۔ دام تمزنگ زمین بچھا کر انھوں نے محدثیت کے پردے میں جو کاروبار شروع کر رکھا ہے اس سے صاحب نظر پوری طرح واقف ہیں صرف لیبیل کا فرق ہے۔ شراب کہن نبی بوتلوں میں ڈال کر پیش کی جاتی ہے۔

حقیقت یہ ہے کہ لاہوری جماعت کے تمام اکابر مرزا صاحب قادیانی کی نبوت کے پر زور داعی تھے، کون نہیں جانتا کہ خواجہ کمال الدین، مرزا یعقوب بیگ، محمد حسن امر دہوی، مولوی محمد علی اور ڈاکٹر لشارت احمد قادیان میں رہ کر قادیانی نبوت کا پر زور پرچا کرتے تھے، مرزا صاحب قادیانی کے الہامات رویا سے مستفید ہو کر لوگوں کو مرتد بناتے تھے، انھوں نے برطانوی سامراج کی سیاسی پالیسی کی تکمیل میں بڑے زور شور سے حصہ لیا اور قادیانیت کے فروغ میں اہم کردار ادا کیا چونکہ یہ لوگ مرزا صاحب قادیانی کی گدی کے وارث بننا چاہتے تھے اس لئے جب اقتدار کی جنگ ہوئی تو یہ لوگ الگ ہو کر لاہور آ گئے اور یہاں انہیں اشاعت اسلام کا کھٹہ لگ رہا لیا، ان کی مرضی یہ تھی کہ حکیم نور الدین کے بعد کمال الدین گمراہ کا کوئی فرد جماعت کا سربراہ مقرر ہو لیکن مرزا بشیر الدین محمود کو چند پھٹے ہوئے قادیانیوں کی تائید کے علاوہ سرکار برطانیہ کی پشت پناہی حاصل تھی، حکومت قادیان کی گدی میں پوری

پوری دل چاہی کھتی تھی اور متغفل میں ان کے سیاسی عزائم کی تکمیل کے لئے انہیں ایک مہرے کی ضرورت تھی، اس لئے فرخہ خاں مرزا محمود کے نام نکلا اور کمال الدین گردیپ سپاہی کو لاہور آگیا۔

لاہور آکر انہوں نے مرزائیت کے متشددانہ عقائد میں اعتدال کی راہ نکالی، مرزا قادیانی کو ایک ولی اور محنت کے طور پر پیش کرنا شروع کر دیا تاکہ مسلمانوں کی ہمدردیاں حاصل کی جاسکیں اور ان میں گھل مل کر مرزائیت کی تبلیغ کی جائے، ان کی منافقت کا علمائے حق نے کئی دفعہ پردہ چاک کیا لیکن انہوں نے اسلام کی تبلیغ کے نام پر آذنی کا ایک ذریعہ قائم کر رکھا ہے اس لئے اپنی روش پر قائم ہیں، مسلمانوں کو اس فتنہ سے پوری طرح آگاہ رہنا چاہیے اور ان کو محض یہ سمجھ کر کہ یہ لوگ مرزا قادیانی کو نبی نہیں کہتے نظر انداز نہیں کرنا چاہیے۔ حقیقت یہ ہے کہ لاہوری منافق مرزا قادیانی کو نبی ہی کہتے ہیں کیونکہ مرزا صاحب کے دعوے کے مطابق ان کی وحی میں خدا نے لفظ نبی استعمال کیا ہے۔ اس وحی پر کامل اعتقاد رکھنے کی وجہ سے ان کے لئے جائے مفر نہیں لیکن عامۃ المسلمین کو دھوکہ دینے کے لئے قادیانی نبوت پر محدثیت کی چاد پھیلا دیتے ہیں،

مرزا قادیانی نے نہایت بے باکی سے نبوت کا دعویٰ کیا اپنے آپ کو خدا کا رسول کہا یہ سب تحریریں ان کی زندگی میں شائع ہوئیں۔ الحکم قادیان نے، جون ۱۹۰۲ء کی اشاعت میں تحریر کیا: —

(۱) ”اُس (طاعون) سے وہی سچیں گے جو توحید اختیار کریں گے، اور خدا تعالیٰ کے بھیجے ہوئے رسول کی قدر کریں گے“

(۲) ہمارا دعویٰ ہے کہ رسول اور نبی ہیں (البدر قادیان ۵ مارچ ۱۹۰۸ء) مولوی نور الدین خلیفہ قادیان سے کسی شخص نے سوال کیا، خاتم النبیین رسول اللہ تھے تو پھر نبی ہونے کا دعویٰ کس طرح درست ہو سکتا ہے۔ آپ نے جواب دیا ”جب نبی کریم مہر ہوئے تو اگر ان کی امت میں کسی قسم کا نبی نہ ہوگا۔ تو وہ مہر کس طرح ہوئے یا مہر کس پر لگے گی۔“

(البدر، ۱۷ فروری ۱۹۰۵ء)

مولانا محمد حسین بشاوی نے ایک مرتبہ لکھا کہ اگر قادیانی مرزا صاحب کو نبی کہنا چھوڑ دیں تو ہم

کفر کا فتوے واپس لے لیں گے، اس کے جواب میں حکیم نور الدین نے کہا ”ہمیں ان کے فتوؤں کی کیا پروا ہے، اور وہ حقیقت ہی کیا رکھتے ہیں“ (البدیع، ۱۲ اپریل، ۱۹۷۲ء)

مولوی محمد علی سرخسیل جماعت لاہور نے مرزا قادیانی کو ہندوستان کا مقدس نبی لکھا، ایڈیٹر وطن لاہور سے نبوت مرزا پر تحریری بحث کی، مولانا کرم دین آف بھین کے مقدمے میں مرزا صاحب کی نبوت کا اقرار کیا، ایسے ہی ڈاکٹر مرزا یعقوب بیگ نے لکھا :-

”ادھر ہم نے اس خدا کے فرستادہ کا حال دیکھا۔۔۔ اب اگر ہمارے جیسے بشر نے ہی رسول ہو کر آنا تھا اور اس امت میں سے ہونا تھا جیسے کہ حدیث اہل مکہ منکر سے ثابت ہے تو پھر دایں بائیں آگے پیچھے نظر مارو کہ کون ہے۔۔۔ میں تم کو بتاتا ہوں کہ وہ حضرت مرزا غلام احمد صاحب قادیانی ہیں“ (البدیع قادیان ۱۹ جنوری ۱۹۷۲ء)

خواجہ کمال الدین نے اہل بٹالہ کو مخاطب کرتے ہوئے کہا :-

”تمہارے ہمسایہ میں ایک نبی اور رسول آیا تم خواہ مانو یا نہ مانو“ (الحکم قادیان ۳ مئی ۱۹۷۱ء)

ڈاکٹر نجات احمد نے کہا ”حاصل کلام یہ کہ نبی اور رسول ہوں گے، مگر ستم ہی ستمی بھی ہوں گے، کیونکہ اس طرح سبب ستمی ہونے کے ان کی رسالت و نبوت ختم نبوت کے منافی نہ ہوگی“ (پیغام صلح لاہور ۲۴ فروری ۱۹۷۴ء)

حد تو یہ ہے کہ ان مرزائی ستم فقروں نے حلیہ بیان دیا کہ ”ہم حضرت مسیح موعود و مجددی مسعود کو اس زمانہ کا نبی رسول اور نجات دہندہ مانتے ہیں“ (پیغام صلح ۱۶ اکتوبر ۱۹۷۳ء)

یہاں ان منافق مرزائیوں کی داستان ہے جو ایک عرصے تک مرزا قادیانی کی نبوت کے راگ الاپتے رہے اور بعد میں ان کی محدثیت کا ڈھنڈو درا پیٹنے لگے، حکیم نور الدین کے بیٹے عبدالمنان عمر مولوی عبدالرحمان مصری اور ایسے دو سکے مرزائی مرزا محمود کی خلافت اور قادیانی نبوت دونوں کے حاشیہ بردار رہے ان کی تحریروں کی سیاہی بھی نہ سوکھی ہوگی کہ انھوں نے ذاتی منفعیت کے لئے عقائد کا سودا کر لیا، اب ذرا قادیانی فریق کی کارگزاری پر روشنی ڈالی جاتی ہے۔

مرزا محمود جب برطانوی سامراج کے چہیتے بنے، نئی نئی خلافت کی گدھی سنبھالنے کے بعد سامراج کی خدمت کرنے لگے تو آپ نے بلا کسی لاگ لپیٹ مرزا قادیانی کی نبوت اور مسلمانوں کی تکفیر کا اعلان کر دیا، ۱۹۱۳ء کے بعد تقریباً پالیس سال تک آپ نے مسلمانوں کو کافر قرار دینے اور ملت اسلامیہ کی وحدت میں زخمت اندازنی کرنے کا اہم فریضہ انجام دیا، ۱۹۵۳ء میں مسلمانوں نے اس سیاسی فتنہ کا محاسبہ شروع کیا، مرزا محمود عدالت میں پیش ہوئے آپ نے بڑی فنکاری سے اپنے عقائد کی تاویل شروع کر دی اور اپنے سابقہ عقائد سے ہٹ کر ایک نیا موقف اختیار کر لیا تھا کہ مسلمانوں کے احتساب سے دامن بچایا جاسکے، خدا کے مقرر کردہ خلیفہ، الودعزم فضل عمر، مصلح موعود، اور نہ جانے کیا کیا کہلانے والا قادیانی خلیفہ عدالت کے کٹہرے میں آکر اپنے سابقہ عقائد سے منحرف ہو گیا، وہی خلیفہ جو برطانوی سامراج کے استبدادی دور میں مسلمانوں کو کافر قرار دیتے ہوئے نہ تھکتا تھا، عدالت میں جھبکی بلی بن گیا، گیا ہی کسی دینی جماعت کے رہنما کا کردار ہونا چاہیے! کیا سامراج کے زیر سایہ ہی یہ تحریک پروان چڑھ سکتی ہے۔؟

مسلمانوں کو قادیانیت کے بڑھتے ہوئے سیلاب کا مقابلہ کرنے میں کسی تساہل سے کام نہیں لینا چاہیے۔ اٹھوں نے گذشتہ سال ملک کی ہی سالمیت اور قومی وحدت کو پارہ پارہ کرنے کے لئے جو مذموم کردار ادا کیا ہے وہ کسی تعارف کا محتاج نہیں۔ قادیانیوں کی دونوں جماعتیں یکساں طور پر مسلمانوں کے مفادات کے خلاف سرگرم عمل ہیں، دونوں جماعتوں نے منافقانہ طور پر اسلام کا لبادہ اوڑھ رکھا ہے جب مسلمانوں کی طرف سے ان کا احتساب شروع ہوتا ہے تو یہ اپنی اصل حالت کو چھپا کر ایک وضعی صورت پیش کر دیتے ہیں۔ حقیقت میں نبوتِ جدیدہ کا یہ فتنہ اسلامی وحدت اور مسلمانوں کی سیاسی سالمیت کے خلاف ایک عظیم چیلنج کی حیثیت رکھتا ہے :

